

KRONAKA

PRESIDENT U VIČI-PRESIDENT TAGHNA MFAKKRIN

M'hemmx haġa aktar xierqa milli tfakkar nies li jkunu hadmu bla serhan għal għajrhom, għal xi għaqda, u għal xi Ideal. U hadd ma jista' jiċhad li Ġużè Muscat Azzopardi u Ninu Cremona ma kenux minn ta' quddiemnett fil-hidma tagħhom għal Ilsienna — IL-MALTI. Imma, waqt li dawk li jkunu hadmu, ikunu għamlu sagrificcji kbar, ahna ta' warajhom ma nagħmlu xejn biex inwegġhu t-tifkira tagħhom mhux biss wara mewthom, imma wkoll f'hajjithom.



Tassew li fit-Teatru ta' l-Università ġie li saru Akkademji f'għieh kittieba tal-Malti, iżda din kienet l-ewwel darba li l-Akkademja tal-Malti (flimkien ma' l-Għaqda tal-Malti Università) hadet l-inizjativa biex turi l-qima tagħha lil wiehed mill-fundaturi tagħha, NINU CREMONA, D.Lit. (H.C.).

Cremona dis-sena għalaq 85 sena u billi s-27 ta' Mejju habtet festa, Lapsi, il-ġurnata ma setgħetx tkun isbaħ biex issirlu Akkademja fit-Teatru ta' l-Università.

Għalkemm is-sana kienet bdiet u f'dak il-jum kien hemm xi tliet okkażjonijiet oħra, it-Teatru kien għoddu mimli u l-Lejla nfetħet b'kelmtejn mill-Prof. Ġużè Galea, President ta' l-Akkademja tal-Malti, li wera kemm kien ilu jaf lil Ninu Cremona, s-sivi tiegħu għall-bini qawwi u shih tal-Malti u li għal dil-hidma kien messu ilu li sar President ta' l-Akkademja, ġieh li hu ċahad kemm-il-darba, għax Cremona dejjem hadem bla fanfarunati, u kieku ma kienx hu l-Malti ma kienx ikollu s-sisien qawwija li għandu llum.

Bejn dan id-diskors u l-iehor tal-Prof. Ġużè Aquilina, is-serata kienet imżewqa bil-kant tal-Baxx J. Vella Bondin, Membru taż-żewġ Għaqdiet tal-Malti, u tas-Sopran Hilda Mallia Tabone, kif ukoll bilkor tal-Kulleġġ ta' *Stella Maris*, immexxi minn Bro. Edmund, B.A. Inqraw poeziji ta' Cremona minn imsejbin tal-Għaqda *Letterarja Maltija* u tal-Għaqda *Kittieba Żgħażaġh*, waqt li Akkademici u

Studenti Universitarji qraw poeziji tagħhom f'għieh Cremona. Poeziji li jidhru f'din ir-Rivista iżjed 'il quddiem.

Il-Prof. Gużè Aquilina, President ta' l-Għaqda tal-Malti (*Università*) wera l-karattru dejjem sod li bih hu mzejjen Ninu Cremona; mhux bħal Girella li jdur ma' kull riħ, iżda lest biex jissielet u jbati għall-Ideal tiegħu, IL-MALTI. Għax, kif fakkar il-Prof. Aquilina, Cremona hadem għall-Malti u qala' fuq wiċċu mis-superjuri tiegħu u kien wasal saħansitra biex jiġi vittimizzat għall-prinċipji tiegħu.

Is-serata ntemmet b'Silta Qari mill-*Fidwa tal-Bdiewa* u b'kelm-tejn ta' ħajr minn Ninu Cremona nnifsu, li fihom irringrazzja lill-*Akkademja tal-Malti*, u lill-*Għaqda tal-Malti* (*Università*) u lill-Għaqdiet oħra Letterarji, Iis-Sur Gużè Cardona li hejja s-Serata bl-għajnunna ta' Victor Apap, lil kull min ha sehem għas-suċċess u lill-udjenza li nġhaqdet mal-Għaqdiet biex tifrahlu. Qal li ħassu grat u ferħan li issa l-Malti għandu grammatika u letteratura xierqa, u meta hu u dawk li baqa' mill-fundaturi ewlenin tal-Għaqda jitiqlu biex jingħaqdu ma' l-oħrajn, ikollhom is-sodisfazzjon li ħallew warajhom "*il-generazzjoni Maltija tal-lum li hi l-isbaħ wirt tal-koltivazzjoni letterarja tal-Malti*".

* * *

LIL NINU CREMONA

F'egħluq il-85 sena ta' għomru
27 ta' Mejju 1965

Ta' ALFRED M. PREVI, O.P.

Xhin kont qed nara l-jum inin fl-għaxija,
U l-lejl qed joqrob, biex bi star sewdieni
Lill-ħlejjaq joftom minn kull ġmiel, kull dija,
Il-ħajja mietet, u ġo moħhi ġieni

Il-ħsieb ta' dawk li ntemmu qabli u baqa'
Il-baħħ biss ta' ħajjithom. Imma lilek
It-tmiem ma jtemmek qatt, għax mhux se jaqa'
Esheħ mir-rħam u l-bronż Mafkar għemilek.

Il-ħsieb li tnissel f'qalbek miż-zgħozija
Minqux narawh illum fuq qalb dil-Gzira,
Għax inti bnejt Ilsienha, biex Maltija
Tkun Malta u t'ilsna oħra qatt ilsira.

Flimkien ninsgulek klila rand, henjin
Li int illum għalaqt Ħamsa w Tmenin.

LIL NINU CREMONA

ŻAGĦŻUGH TA' 85

TA' GUŻE' CARDONA

Habib,

Għalkemm hamsa w tmenin
 F'dal-ġum għalaqt
 U xagħrek bjad u l-mixja tqalet . . .
 Habib, jien xwejjah ma ngħidlikx!
 (Jixjeh min għex għalxejn.)
 Int, bħall-inbid,
 La darba tajjeb,
 Kull sena ggedded u bennietu żżidlu.
 Int, ħajtek kollha,
 bil-ħegġa ta' żagħżugh qattajt
 W għaddejt sal-lum
 U dejjem tghaddi trid
 Fil-ħidma, fit-tfittix, fix-xoġġ' tar-reqqa
 Thabrek u tigrì,
 Tikteb u ssewwi,
 Tgħallem b'kitbietek
 Lil min dejjem qiesek
 Ewlieni fost is-sies ta' Lsien Pajjiżna.

Inti bħall-baħar,
 Li żagħżugh ta' dejjem,
 Sejjaħ Dun Karm, u bħalu wkoll taf tagħdab
 Għax-xwieni żgħar li jmissu għieh Ilsienna,
 U jhallu tranja li malajr tintefa;
 Jew gwejjed toħla
 Tisma' bħal mewġiet meqjusa
 Il-versi flokħom ta' poeti żgħażaġġ
 Jew xoġġlijiet ta' prożaturi godda,
 Li fuq mixjitek,
 Il-pass meddew
 Fit-toroq sbieħ li ftaħtu b'riżq ilsienna
 Inti w ta' qablek, ta' warajk u shabek.

Inti qadim bħall-Malti,
 'Ma bħalu wkoll żagħżugh,
 W ixxettel u ma mietx

U s'issa qatt ma nfena
 U saħhtu ma naqsitx
 Mill-ħqir, miċ-ċaħda, miż-żebliħ barrani !

Ghelma ta' Gensna, Int,
 Ghax għalkemm Malti shiħ bl-egħruq u x-xniexel
 Qatt ma stmerrejt 'ma rdajt
 Kulturi għionja
 Li sebbħu Lsienna wisq w għanewh bil-bosta.

Qawwi bħal blata,
 L-irwiefen,
 Li qamu darb' għalik w għal Lsien Pajjiżna,
 Iqumu aktarx mill-ġdid,
 Kif qamu darba,
 Sakemm jinfnew bil-karba
 T'għajjura u tellifin,
 W Int tibqa' tghanni bil-ħidmiet kotrana
 Ir-rebħa li ma tmutx,
 Li biha l-Malti stagħna.

TRIQ IMDAWLA!

Ta' ALFRED DeGABRIELE

*Lis-Sur Nin Cremona, f'Għeluq
 il-Ħamsa u Tmenin sena ta' għom-
 ru, b'ħajr ta' kemm ħadem għall-
 Ilsien Malti.*

Kienu Maltin
 u demm Malti demmhom
 kull min fl-imghoddi ried lill-Malti jkasbar
 u ġiehu jwaqqa'!
 Kienu wlied Malta
 min bil-Malti staħa
 u kontra
 min għall-Malti ssielet,
 iġġieled
 tul hajtu kollha.
 Inteset dit-tajfa
 tul tas-snin il-mixi,

u l-liwi
 qarrieq ta' hsiebhom
 kien għeb:
 t'isimhom
 fil-ġrajja biss baqa'
 il-mafkar li trabhom jistmerr! . . .

Kienu Maltin
 u demm Malta demmhom
 kull min fl-imghoddi ried lfil-Malti jkabbar
 u ġiehu saqqa
 bid-dmugh kiebi t'għajnejh!
 Min canfar dan-nies
 u bagħ'dhom,
 għajjarhom
 w sallabhom bla ħniena
 kuljum ma' salib!
 Dir-rażna ta' ħuthom
 ġarrbuna fl-imghoddi
 min bhalek, Sur Ninu Cremona,
 Ilsienna ma caħad imkien
 w le beza'
 iwegħghu fid-dieher

Min bhalek, Sur Nin,
 tela' l-gholja tal-waħx,
 illum l-isem tiegħu
 hu trejqa li tixhed id-dawl!

Ftit ilu rgajt smajtha
 il-ghajta qerrieda tač-caħda
 minn fomm ta' Maltin:
 il-ghajta biex twarrab Ilsienna
 u thaddan oħrajn barranin.
 W għedt f'qalbi
 minn kmieni ġe' hajti:
 Jekk reġgħet did-dalma fid-dawl,
 x'kien jġri, jekk lilek le kellna
 iddawwal it-trejqa,
 Sur Nin?

Fl-10 ta' Lulju fit-8 p.m., f'Hal Qormi fejn twieled, t'fakkur IL-KAV. GUZE' MUSCAT AZZOPARDI, P.L., P.E.P., B.M., l-ewwel President u wiehed mill-fundaturi tal-*Ghaqda tal-Kittieba tal-Malti*. It-tifkira saret mill-Kumitat Civiku Qormi, bil-kooperazzjoni tal-Banda Pinto, li taghha G.M.A. kien President u bil-ghajnunna ta' benefattur li hareg hafna mill-ispejjez.

Ic-Cerimonja bdiet bid-daqq u l-Kant ta' l-INNU MALTI mill-Kor S. Piju X ta' Hal Qormi akkumpanjat mill-Banda Pinto. Wara s-Sur Guze Cardona, Segretarju tal-Kumitat Civiku, fisser li kien ilu jithabat mill-1953, ic-centinarju tat-twelid, biex issirli tifkira f'Hal Qormi, izda dik il-habta ma kienx hemm l-ghaqdiet tal-lum. Issa x-xewqa ta' hafna Qormin inqatghet u l-irhama li se titwahhal tibqa' t'fakkur lil Muscat Azzopardi ghal dejjem.

Tkellem imbaghad, il-Prof. Guze Galea, President tal-Kumitat Civiku. Hu fakkar il-gieh li G.M.A. kiseb ghal Hal Qormi bil-karriera brillanti tieghu, bhala prokuratur, bhala letterat u bhala bniedem attiv fil-hajja soċjali Maltija. Fisser li huwa mhux biss Qormi kbir imma wiehed mill-akbar Maltin u ghalhekk l-irhama li se tinkixef kienet tisthoqqlu fil-wisa'. Stieden imbaghad lill-Kav. Ivo Muscat Azzopardi, iben il-meqjum, biex jikxef il-lapida. Is-Sur Ivo, bl-akbar emozzjoni li qabbzitu d-dmugh u gaghlitu jibki bil-ferh, kixef il-lapida, irringrazzja lill-Kumitat Civiku, lill-Banda Pinto, lill-Prof. Galea u l-iktar lil Guze Cardona, li hadem ghal dan l-iskop. Semma b'hajr ukoll lill-familja Zarb li taw il-permess biex titwahhal l-irhama mad-dar taghom. Il-Kappillan Dun Guzepp Cauchi bierek il-lapida. Tqiegħdet kuruna tar-rand mill-Kazin Pinto u fjuri li bagħtet Karmen Mikallef Buħaġar minn Londra.



It-tieni parti ta' ic-Cerimonja kienet il-ftuh ta' Wirja tax-Xoghlijiet ta' G.M.A. li saret mill-Ghaqda Kulturali Qormija fil-Kazin Pinto. Il-President ta' l-Ghaqda Kulturali, Guze Cardona, għarraf li kien irnexxielhom jigbru hafna mill-affarijiet personali ta' G.M.A., u x-xoghlijiet tieghu minn għand uliedu. Fil-Wirja wiehed seta' jara l-hidma ta' Muscat Azzopardi, bhala kittieb religjuż, bhala rumanzier, bhala poeta, bhala drammaturgu, bhala Editur, u bhala tra-

duttur. Is-Sur Cardona temm il-kelmtejn tiegħu billi stieden it-tieni iben tas-Sur Ġuzè, is-Sur Ġino biex jiftaħ il-Wirja. Is-Sur Ġino irringrazzja lil dawk kollha li għenu biex jigi mfakkar missieru u semma l-incident ta' meta l-ewwel darba ltaqa' mas-Sur Cardona u staqsieh jekk kienx hemm xi hadd magħruf minn Hal Qormi li għalih setgħet tissemma xi triq. Meta Cardona wiegħbu: "Muscat Azzopardi" u s-Sur Ġino qallu: Dan min hu? (biċ-ċajt), Cardona taħ harsa li kienet tinfed il-qalb minn naħa għal l-oħra. Is-Sur Ġino qal li mhux biss is-Sur Cardona, imma l-Qormin kollha għandhom ikunu sodisfatti li taw il-ġieħ li kien jixraq lil Missieru.